

Sri Venkatesha

Ashtakam in Telugu

శ్రీ వేంకటేశ అష్టకం

వేంకటేశో వాసుదేవః ప్రద్యుంసోఽమితవిక్రమః |

సంకర్షణోఽనిరుద్ధశ్చ శేషాద్రిపతిరేవ చ || 1 ||

జనార్దనః పద్మనాభో వేంకటాచలవాసినః |

సృష్టికర్తా జగన్నాథో మాధవో భక్తవత్సలః || 2 ||

గోవిందో గోపతిః కృష్ణః కేశవో గరుడధ్వజః |

వరాహో వామనశ్చైవ నారాయణ అధోక్షజః || 3 ||

శ్రీధరః పుండరీకాక్షః సర్వదేవస్తుతో హరిః |

శ్రీన్యసింహో మహాసింహః సూత్రాకారః పురాతనః ||

4 ||

రమానాథో మహీభర్తా భూధరః పురుషోత్తమః |

చోళపుత్రప్రియః శాంతో బ్రహ్మాదీనాం వరప్రదః || 5

||

శ్రీనిధిః సర్వభూతానాం భయకృద్భయనాశనః |

శ్రీరామో రామభద్రశ్చ భవబంధైకమోచకః || 6 ||

భూతావాసో గిరివాసః శ్రీనివాసః శ్రీయః పతిః |

అచ్యుతానంత గోవిందో విష్ణుర్వేంకటనాయకః || 7

||

సర్వదేవైకశరణం సర్వదేవైకదైవతం |

సమస్తదేవకవచం సర్వదేవశిఖామణిః || 8 ||

ఇతీదం కీర్తితం యస్య విష్ణోరమితతేజసః |

త్రికాలే యః పఠేన్నిత్యం పాపం తస్య న విద్యతే ||

9 ||

రాజద్వారే పఠేద్ధోరే సంగ్రామే రిపుసంకటే |

భూతసర్వపిశాచాదిభయం నాస్తి కదాచన || 10 ||

అపుత్రో లభతే పుత్రాన్ నిర్ధనో ధనవాన్ భవేత్ |

రోగార్తో ముచ్యతే రోగాద్బద్ధో ముచ్యేత బంధనాత్ ||

11 ||

యద్యదిష్టతమం లోకే తత్తత్ప్రాప్నోత్యసంశయః |

ఐశ్వర్యం రాజసంమానం భుక్తిముక్తిఫలప్రదం || 12

||

విష్ణోర్లోకైకసోపానం సర్వదుఃఖైకనాశనం |

సర్వైశ్వర్యప్రదం నృణాం సర్వమంగళకారకం || 13

||

మాయావీ పరమానందం త్యక్త్వా వైకుంఠముత్తమం

|

స్వామిపుష్కరిణీతీరే రమయా సహ మోదతే || 14

||

కళ్యాణాద్భుతగాత్రాయ కామితార్థప్రదాయినే |

శ్రీమద్వేంకటనాథాయ శ్రీనివాసాయ తే నమః || 15

||

ఇతి శ్రీ బ్రహ్మాండపురాణే బ్రహ్మనారదసంవాదే

వేంకటగిరిమాహాత్మ్యే శ్రీ వేంకటేశ అష్టకం |